

## NIFTAKAR

*Niftakar*

tal-qniepen il-mota ferrieħa,  
 u l-Ave Marija ta' Schubert,  
 taż-żabar il-fwieħa,  
 u l-ġħafsa ta' idek ma' driegħi,  
 u l-ħegġa ta' wiċċek ħamrani.  
 u l-mantar bajdani  
 jitkaxx ar mal-qiegħha  
 tal-korsija;  
 id-dija u d-dwal tal-parilja,  
 it-tokki taż-żwiemel għaddejja,  
 u l-ġemgħa bil-ħrara  
 ma biebna biex tara  
 sbuħitna,  
 mħabbitna,  
 u xita tar-ross  
 li niz̧let  
 għal fuqna u mlietna;  
 imbagħad ix-xampanja  
 li t-fawwar bil-qawwa,  
 bir-ragħwa,  
 u l-kejk qisu torri bajdan,  
 u l-foxtrot u t-tango u l-waltzer,  
 u s-sakra u ż-żiġna  
 tal-qraba u l-ħbieb,  
 u mbagħad qajla  
 ftit ftit qabdu l-bieb  
 u bqajna go darna  
 fid-dawl tal-Madonna  
 weħidna flimkien  
 jien u int  
 u int u jien;  
 u jien kollni tiegħek,  
 u int kollok tiegħi,  
 bħal Eva u Adam:  
 qalb waħda, nifs wieħed,  
 int rieqda, jien rieqed,  
 u ħolma ta' bena,  
 ta' rizq, ta' tgawdija,

ta' dawl u ta' dija,  
 ta' ġid u ta' sliem  
 bla tmiem...

*Niftakar*

tal-qniepen il-mota newwieħa,  
 u r-riħa  
 tal-ward tal-kuruni,  
 u erba' għandieri,  
 u żewġ filieri  
 ta' tfal tal-Istitut iltiema  
 igħidu l-Missiema u s-Sliema,  
 u r-Requiem Aeternam,  
 u stola sewdienna,  
 u ġemgħa bil-ħrara  
 ma biebna biex tara  
 żgħożitek  
 sbuħitek  
 bekk ħesrem mitmuma f'tebut;  
 it-tokki taż-żwiemel għaddejja,  
 il-ħsejjes tax-xorok jingalgħu,  
 il-qabar, il-għadam, id-dud,  
 il-ħabel iżaqżaq mal-piż tat-tebut,  
 il-ħoss tal-kazzola mal-art,  
 u l-qabar jitgħatta bil-ward;  
 imbagħad lura d-dar,  
 u talb u rużarju  
 sa xħin il-ħin sar;  
 il-qraba u l-ħbieb  
 qajl qajl qabdu l-bieb,  
 u bqajna go darna  
 fid-dawl tal-Madonna  
 weħidna flimkien  
 jien u l-Baħħ  
 il-Baħħ u jien,  
 jien nibki, l-Baħħ jibki  
 ġdejn sodda ta' tnejn  
 misfruxa ta' xejn...